



ЧАМУ БІЗНЕС
НЕ ПРЫМАЕ
ГІМНАСТЫКУ?

4

ГЭТЫ
НЕБЯСПЕЧНЫ
ХАЛЕСТЭРЫН

6



ЛЧБАДНЯ

\$346,8 млн

Ужо інвеставана ў праект па стварэнні Кітайска-беларускага індустрыяльнага парка «Вялікі камень». Гаворка ідзе пра ўсё ўкладанні. Гэта ўкладанні і нашай краіны, таму што Беларусь бюджэтам удзельнічае ў будаўніцтве інфраструктурных элементаў, уладкаванні тэрыторыі; гэта ўкладанні кіруючай кампаніі, дзе пераважна выкарыстоўваецца акцыянерны капитал нашых кітайскіх партнёраў; гэта гроши тэхніка-еканамічнай дапамогі, сродкі нашых інвестараў-рэздэнтаў. Мяркуеца, што ў 2018 годзе аб'ём інвестыцый у парк перавысіць \$180 млн. Парк пачынае цалкам функцыянаваць.



КОРАТКА

• Першы этап павышэння заработка платы медыкам плануеца ў другім паўгоддзі 2018 года.

• Падчас заключнай фазы эвакуацыі з пячоры Кхаа Луанг у Тайландзе ўчора былі выратаваны апошнія чацвёра дзяцей і их трэнер. Раней вадала зам удалася вывесці з пячоры восем хлопчыкаў, дзеці былі дастаўлены ў бальніцу.



• У г. п. Камарын Брагінскага раёна супрацоўнік АСВОДа выратаваў 4-гадове дзіця, якое танула ў Дняпры. Яго маці ў гэты час размаўляла па тэлефоне. Медыцынская дапамога не спратрэбілася.

• Індэкс спажывецкіх цэн на тавары і паслугі ў чэрвені 2018 года ў параўнанні з маем склаў 100,4 %, са снежнем 2017 года — 102,9 %.

• Паводле звестак Белстата, сярод прадуктаў харчавання ў чэрвені больш за ўсё патаннелі агуркі (на 50,68 %) і памідоры (на 24,56 %), а падарожэлі морква (на 65,34 %) і буракі (на 43,86 %).

ISSN 1990 - 763X



Выдаецца
з 9 жніўня 1917 г.

Родная газета на роднай мове



ЗВЯЗДА

11

ЛІПЕНЯ 2018 г.

СЕРАДА

№ 130 (28746)

РАЗЛІК НА САМИХ СЯБЕ



Фота БелТА

Прэзідэнт запатрабаваў неадкладна заняцца развіццём Бялыніцкага раёна

Аб гэтым учора казаў беларускі лідар пры наведванні сельска-гаспадарчага вытворчага кааператыва «Калгас «Радзіма».

«Па Бялыніцкім раёне мы дамовіліся: да канца 2020 года ўсё павінна быць зроблена. Нікакі шалёнай дапамогі не будзе», — адзначыў Аляксандр Лукашэнка. Ён жорстка раскрытыкаваў работу раённай і абласной улады, а таксама членаў урада, адказных за вобласць, паколькі сацыяльна-еканамічныя паказчыкі ў раёне ўпалі.

Для паспяховай работы раёну варты выбраць за арыенцір СВК «Калгас «Радзіма», упэўнены Прэзідэнт, паколькі там дзякуючы інавацыйному падъеху да працы і гаспадарчым адносінам да справы ўдалося стварыць паспяховую вытворчасць. Беларускі лідар папрасіў старшыню СВК Аляксандра Лапацентава дапамагчы старшыні райвыканкама ў развіцці не толькі вытворчасцяў, але і раёна ў цэлым.

СТАР. 2

НА ЎСЕ РУКІ МАЙСТРЫ



У Рэспубліканскім ландшафтным заказніку «Асвейскі» Верхнядзвінскага раёна ствараецца візіт-цэнтр заказніка. На гэтым фота — дырэктар установы Ігар РАМАНЮК і вядучы спецыяліст Дзяніс РЭВІДОВІЧ. Былы будынак сельсавета стаяў без гаспадароў. Было прынята рашэнне аддаць яго прыродадаўнай установе.

На пытанне, чаму не запрашаюць падрадныя будаўнічыя арганізацыі, Ігар Рыгоравіч адказвае: «Папершае, бюджет на гэты рамонт недастатковы, а па-другое, мы самі, сваімі рукамі хочам зрабіць надзеіна, прыгожа — вядома, для сябе!»

— На семдзесят пяць працэнтаў рамонт мы выканалі сваімі сіламі, — кажа кіраўнік «Асвейскага». — У гэтым будынку будзе размешчаны асноўная інфармацыя пра заказнік, турыстычны маркетынг. Тут з'явіцца зона адпачынку, прытулак для рыбакоў, прычал, экалагічная сцежка.

Анатоль КЛЯШЧУК,
фота аўтара.
Верхнядзвінскі раён.

ЧАТЫРЫ ЛАПЫ, МОКРЫ НОС І СТРЭСАВАЯ ЎСТОЙЛІВАСЦЬ

Як працуюць ратавальнікі-кіолагі?

З начальнікам кіолагічнай службы Цэнтра пошука-выратавальных работ і пажаратушэння Рэспубліканскага атрада спецыяльнага прызначэння Міністэрства па надзвычайных сітуацыях Ігарам АПАНОВІЧАМ мы гутарым калія вальераў, дзе жывуць сабакі, якія дапамагаюць ратавальнікам падчас надзвычайніх сітуацый. Побач стаіць невялікі помнік чатырохногаму памочніку. Самі ж пастаяльцы вальераў непакояцца, убачыўшы незнаёмага чалавека. Але тут жа пачынаюць дружалюбна віяць хвастом. Усяго тут знаходзяцца шэсць сабак. Усе яны адной і той жа пароды — лабрадор-рэтрівер. І ўсе яны ўжо ўдзельнічалі ў ратаванні людзей.

— Раней мы арыентавалі нашых сабак на пошук пацярпельных пад заваламі будынкаў. Але з гэтага года мы будзем займацца і пошукамі зніклых людзей у лясах. Дзеля гэтага да нас далучыліся трох дадатковыя кіолагічныя разлікі. Справа ў тым, што ўніверсальная сабакі не бывае. Яго можна навучыць працаўць або на завалах, або ў лесе, — расказвае Ігар Апановіч.

Усе нашы кіолагі атэставаны па стандартах МНС Расіі. Яны прышлі сертыфікацыйную выпрабаванні. Зусім нядаўна два кіолагічныя разлікі вярнуліся з горада Выцегра Валагодской вобласці. Яны атэставаліся па першым класе «А»: здольнасць працаўць на завалах дамоў.

СТАР. 4

